



APRIL 05, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಆಕಾಶವಾಣಿ
ಪ್ರದೇಶ ಸಮಾಚಾರ
ಓದಿದವರು: ಹರ್ಷವರ್ಧನ್ ಶೀಲವಂತ
<><><>
ಮುಖ್ಯಾಂಶಗಳು

<><><>

✚ ವಕ್ಫ್ ತಿದ್ದುಪಡಿ ಮಸೂದೆ, 'ಉಮ್ಮೀದ್' ಜಾರಿಯಿಂದ, ಇಸ್ಲಾಂ ಮತಾವಲಂಬಿ ಬಡವರಿಗೆ, ಸಾಕಷ್ಟು ಅನುಕೂಲ - ಅನ್ವರ್ ಮಾಣಿಪ್ಪಾಡಿ.

✚ 8 ರಿಂದ 23ನೇ ತಾರೀಖಿನ ವರೆಗೆ, ಪೋಸ್ಟ್ ಪಟ್ಟಾಡಾ; ರಾಜ್ಯಾದ್ಯಂತ ಪೂರ್ವ ಸಿದ್ಧತೆ.

✚ ಕೇಂದ್ರ ರಕ್ಷಣಾ ಖಾತೆ ಸಚಿವ, ರಾಜನಾಥ ಸಿಂಗ್, ಕಾರವಾರದ, 'ಸೀ ಬರ್ಡ್' ನೌಕಾ ನೆಲೆಗೆ, ಇಂದು ಭೇಟಿ.

✚ ಪ್ರತಿಷ್ಠಿತ 'ಸ್ಯಾಮ್ ಗಿಲಿಯಮ್ ಪ್ರಶಸ್ತಿ'ಗೆ ಕಲಾವಿದ, ಶಿವಮೊಗ್ಗ ಜಿಲ್ಲೆ, ಭದ್ರಾವತಿಯ ಶೀಲಾ ಗೌಡ ಭಾಜನ.

<><><>

ಈಗ ವಾರ್ತೆಗಳ ವಿವರ

<><><>

ವಕ್ಫ್ ತಿದ್ದುಪಡಿ ಮಸೂದೆ, 'ಉಮ್ಮೀದ್' ಜಾರಿಯಿಂದ, ಬಡ ಮುಸಲ್ಮಾನರಿಗೆ ಬಹಳಷ್ಟು ಉಪಕಾರವಾಗಲಿದೆ ಎಂದು, ರಾಜ್ಯ ಅಲ್ಪಸಂಖ್ಯಾತ ಆಯೋಗದ ಮಾಜಿ ಅಧ್ಯಕ್ಷ ಅನ್ವರ್ ಮಾಣಿಪ್ಪಾಡಿ ಹೇಳಿದ್ದಾರೆ. ಮಂಗಳೂರಿನಲ್ಲಿ ಮಾತನಾಡಿದ ಅವರು, ಕರ್ನಾಟಕದಲ್ಲಿ ಒಟ್ಟು 54 ಸಾವಿರ ಎಕರೆ ವಕ್ಫ್ ಆಸ್ತಿ ಇದೆ. ಈ ಪೈಕಿ ತಾವು ವರದಿ ನೀಡಿದ ಸಂದರ್ಭದಲ್ಲಿ, 29 ಸಾವಿರ ಎಕರೆ ವಕ್ಫ್ ಆಸ್ತಿ ಒತ್ತುವರಿ ಹಾಗೂ ಕಬಳಿಕೆ ಆಗಿತ್ತು. ವಕ್ಫ್ ಆಸ್ತಿ ರಕ್ಷಣೆಗೆ ಹೊಸ ಕಾಯ್ದೆ ಸಹಕಾರಿಯಾಗಲಿದೆ, ಎಂದಿದ್ದಾರೆ.

<><><>

ಅನ್ವರ್ ಮಾಣಿಪ್ಪಾಡಿ ಧ್ವನಿ 39 ಸೆಕೆಂಡುಗಳು

<><><>

ತಮಗೆ ಬೆದರಿಕೆ ಸಂದೇಶಗಳು ಬಂದ ಹಿನ್ನೆಲೆ, ಮಂಗಳೂರು ಪೊಲೀಸ್ ಕಮಿಷನರ್ ಅನುಪಮ್ ಅಗರ್ವಾಲ್ ಹಾಗೂ ಕೇಂದ್ರ ಸಚಿವ ಪ್ರಲ್ಹಾದ ಜೋಶಿ ಅವರಿಗೆ, ಮಾಹಿತಿ ನೀಡಿದ್ದು, ಭದ್ರತೆ ಒದಗಿಸುವಂತೆ ಮನವಿ ಮಾಡಿದ್ದಾಗಿ, ಮಾಣಿಪ್ಪಾಡಿ ತಿಳಿಸಿದರು.

<><><>

ಕೇಂದ್ರದ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಸಚಿವಾಲಯ, 7ನೇ ಆವೃತ್ತಿಯ, ಪೋ 'ಣ್ ಮಾಹ್ ಅಥವಾ ಪಖ್ವಾಡಾ, ಇದೇ 8 ರಿಂದ 23ನೇ ತಾರೀಖಿನ ವರೆಗೆ, ದೇಶಾದ್ಯಂತ 15 ದಿನಗಳ ಕಾಲ ಆಯೋಜಿಸಿದೆ. ಅಭಿಯಾನದ ಪೂರ್ವ ಸಿದ್ಧತೆ ಹಾಗೂ ಉದ್ದೇಶದ ಕುರಿತು, ಹಾವೇರಿ ಜಿಲ್ಲೆ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ಉಪ ನಿರ್ದೇಶಕ, ಶ್ರೀನಿವಾಸ ಆಲದಾರ್ತಿ ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ.

<><><>

ಶ್ರೀನಿವಾಸ ಆಲದಾರ್ತಿ ಧ್ವನಿ 50 ಸೆಕೆಂಡುಗಳು

<><><>

ಕೇಂದ್ರ ರಕ್ಷಣಾ ಖಾತೆ ಸಚಿವ, ರಾಜನಾಥ್ ಸಿಂಗ್, ಉತ್ತರಕನ್ನಡ ಜಿಲ್ಲೆ, ಕಾರವಾರದ, 'ಸೀ ಬರ್ಡ್' ನೌಕಾ ನೆಲೆಗೆ, ಇಂದು ಭೇಟಿ ನೀಡಲಿದ್ದಾರೆ. ಮಧ್ಯಾಹ್ನ 1 ಗಂಟೆಗೆ, ಐ.ಎನ್.ಎಸ್ ಕದಂಬ ನೌಕಾ ನೆಲೆಗೆ ಆಗಮಿಸಲಿರುವ ರಕ್ಷಣಾ ಸಚಿವರು, ಇಂಡಿಯನ್ ಓಸಿಯನ್ ಶಿಪ್ 'ಸಾಗರ'ಕ್ಕೆ, ಕಾರವಾರದಿಂದ ಚಾಲನೆ ನೀಡಲಿದ್ದಾರೆ. ಬಳಿಕ, ಸೀ ಬರ್ಡ್‌ನ ವಿವಿಧ ಯೋಜನೆಗಳನ್ನು ಉದ್ಘಾಟಿಸಲಿದ್ದಾರೆ ಎಂದು, ಭಾರತೀಯ ನೌಕಾ ದಳ ತಿಳಿಸಿದೆ.

<><><>

ಯಾದಗಿರಿ ಜಿಲ್ಲೆ ಹುಣಸಗಿಯ, ನಾರಾಯಣಪುರ ಬಸವಸಾಗರ ಜಲಾಶಯದಿಂದ, ಕಾಲುವೆಗಳಿಗೆ ಕೂಡಲೇ ನೀರು ಹರಿಸಲು, ಕ್ರಮ ಕೈಗೊಳ್ಳುವುದಾಗಿ ಜಿಲ್ಲಾ ಉಸ್ತುವಾರಿ ಸಚಿವ ಶರಣಬಸಪ್ಪ ದರ್ಶನಾಪುರ ಸ್ಪಷ್ಟ ಪಡಿಸಿದ್ದಾರೆ. ಸಾಮಾಜಿಕ ಮಾಧ್ಯಮದ ಮೂಲಕ, ಕೃ ಸ್ಲಾ ಅಚ್ಚುಕಟ್ಟು ಪ್ರದೇಶದ ರೈತರಿಗೆ ಮನವಿ ಮಾಡಿರುವ ಸಚಿವರು, ಜಲ ಸಂಪನ್ಮೂಲ ಖಾತೆ ಸಚಿವ ಡಿ.ಕೆ. ಶಿವಕುಮಾರ ಅವರೊಂದಿಗೆ, ತಾವು ಚರ್ಚಿಸಿದ್ದು, ಸರ್ಕಾರದ ಮನವಿ ಮೇರೆಗೆ ಹೈಕೋರ್ಟ್ ತಡೆಯಾಜ್ಞೆ ನೀಡಿದ್ದು, ನೀರಿನ ಮಟ್ಟ ಖಾತ್ರಿ ಪಡಿಸಿಕೊಂಡು, ಇಂದು ನೀರು ಹರಿಸುವಂತೆ, ಸಂಬಂಧಪಟ್ಟ ಅಧಿಕಾರಿಗಳಿಗೆ, ಸೂಚಿಸಿದ್ದಾಗಿ ತಿಳಿಸಿದ್ದಾರೆ.

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಆಕಾಶವಾಣಿ ಸುದ್ದಿಗಳಿಗಾಗಿ, ನಮ್ಮ X ಖಾತೆ @airnews_dharwad ಹಾಗೂ

ನಮ್ಮ ಫೇಸ್ಬುಕ್ ಖಾತೆ Airnu Dharwad ಅನುಸರಿಸಿ.

<><><>

ಪ್ರತಿಷ್ಠಿತ 'ಸ್ಯಾಮ್ ಗಿಲಿಯಮ್ ಪ್ರಶಸ್ತಿ'ಗೆ ಕನ್ನಡತಿ, ಕಲಾವಿದೆ, ಶಿವಮೊಗ್ಗ ಜಿಲ್ಲೆ, ಭದ್ರಾವತಿಯ ಶೀಲಾ ಗೌಡ ಅವರು ಭಾಜನರಾಗಿದ್ದಾರೆ. ದಿಯಾ ಆರ್ಟ್ ಫೌಂಡೇಶನ್ ಹಾಗೂ ಸ್ಯಾಮ್ ಫೌಂಡೇಶನ್ ಜಂಟಿಯಾಗಿ ಕೊಡಮಾಡುವ 63 ಲಕ್ಷ 49 ಸಾವಿರ ರೂಪಾಯಿ ನಗದು ಪುರಸ್ಕಾರದ, ಪ್ರಶಸ್ತಿ ಇದಾಗಿದೆ. ಬೆಂಗಳೂರಿನ ನಿವಾಸಿ, 68 ವರ್ಷದ ಶೀಲಾ ಗೌಡ ಅವರು, 1979 ರಲ್ಲಿ ಬೆಂಗಳೂರಿನ ಕೆನ್ ಕಲಾ ಶಾಲೆಯಲ್ಲಿ ಕಲಾ ಪದವಿ, ಶಾಂತಿನಿಕೇತನದ ವಿಶ್ವಭಾರತಿ ವಿಶ್ವವಿದ್ಯಾಲಯದಿಂದ 1982 ರಲ್ಲಿ ಸ್ನಾತಕೋತ್ತರ ಪದವಿ ಹಾಗೂ 1986 ರಲ್ಲಿ ಲಂಡನ್ ರಾಯಲ್ ಕಾಲೇಜ್ ಆಫ್ ಆರ್ಟ್ ನಲ್ಲಿ ಎಂ.ಎ ಪದವಿ ಪಡೆದಿದ್ದಾರೆ.

<><><>

ಹಂಪಿ ಕನ್ನಡ ವಿಶ್ವವಿದ್ಯಾಲಯ, ಕನ್ನಡ ಭಾ ' ಮತ್ತು ಪರಂಪರೆಯನ್ನು ಸಂರಕ್ಷಿಸಿ, ಸಂಸ್ಕೃತಿಯ ಪ್ರಚಾರದಲ್ಲಿ ತೊಡಗಿದೆ ಎಂದು, ಕುಲಾಧಿಪತಿ ಹಾಗೂ ರಾಜ್ಯಪಾಲ, ಥಾವರಚಂದ್ ಗೆಹ್ಲೋಟ್ ಶ್ಲಾಘಿಸಿದ್ದಾರೆ. ಹಂಪಿ ಕನ್ನಡ ವಿಶ್ವವಿದ್ಯಾಲಯದ, 33ನೇ 'ನುಡಿ ಹಬ್ಬ', ಘಟಿಕೋತ್ಸವದಲ್ಲಿ, ನಾಡೋಜ ಪುರಸ್ಕಾರ ಹಾಗೂ ಪದವಿಗಳನ್ನು ಪ್ರದಾನ ಮಾಡಿ, ಅವರು ಮಾತನಾಡಿದರು.

<><><>

ಸಮ ಕುಲಾಧಿಪತಿ ಹಾಗೂ ಉನ್ನತ ಶಿಕ್ಷಣ ಖಾತೆ ಸಚಿವ ಎಮ್. ಸಿ. ಸುಧಾಕರ್ ಮಾತನಾಡಿ, ಕನ್ನಡ, ಸಂಸ್ಕೃತ, ಜಾನಪದ ಮತ್ತು ಸಂಗೀತ ವಿಶ್ವವಿದ್ಯಾಲಯಗಳಂತಹ, ನಾಡಿನ ವಿಶೇ ' ವಿದ್ಯಾಲಯಗಳು, ಹಣಕಾಸು ಮತ್ತು ಸಂಪನ್ಮೂಲದ ಕೊರತೆ ಎದುರಿಸುತ್ತಿವೆ. ಮುಖ್ಯಮಂತ್ರಿಯವರೊಂದಿಗೆ ಸಮಾಲೋಚಿಸಿ, ಸುದೃಢ ಪಡಿಸಲಾಗುವುದು ಎಂದರು.

<><><>

ಸರ್ವೋಚ್ಚ ನ್ಯಾಯಾಲಯದ ವಿಶ್ರಾಂತ ನ್ಯಾಯಮೂರ್ತಿ, ಶಿವರಾಜ ಪಾಟೀಲ, ಖ್ಯಾತ ಗಾಯಕ ಪಂಡಿತ ಎಂ. ವೆಂಕಟೇಶ ಕುಮಾರ ಹಾಗೂ ಖ್ಯಾತ ಸಾಹಿತಿ ಕುಂ. ವೀರಭದ್ರಪ್ಪ ಅವರಿಗೆ, ನಾಡೋಜ ಪುರಸ್ಕಾರ ಪ್ರದಾನಿಸಿ, ಗಣ್ಯರು ಗೌರವಿಸಿದರು.

<><><>

ವಿವಿಧ ಕಾರಣಗಳಿಂದ ತೆರವಾಗಿರುವ, ರಾಜ್ಯದ 133 ತಾಲೂಕುಗಳ, 222 ಗ್ರಾಮ ಪಂಚಾಯಿತಿಗಳ, 260 ಸದಸ್ಯ ಸ್ಥಾನಗಳಿಗೆ, ಮೇ 11 ರಂದು ಚುನಾವಣೆ ನಿಗದಿಯಾಗಿದೆ ಎಂದು, ರಾಜ್ಯ ಚುನಾವಣಾ ಆಯೋಗ ಪ್ರಕಟಿಸಿದೆ. ಇದೇ 22 ರಂದು ಚುನಾವಣಾ ಅಧಿಸೂಚನೆ ಪ್ರಕಟವಾಗಲಿದೆ. ಈ ತಿಂಗಳ 28 ನಾಮಪತ್ರ ಸಲ್ಲಿಸಲು ಕಡೆಯ ದಿನ. 29 ರಂದು ನಾಮಪತ್ರಗಳ ಪರಿಶೀಲನೆ ನಡೆಯಲಿದೆ. ನಾಮಪತ್ರ ಹಿಂಪಡೆಯಲು, ಮೇ 2 ಕೊನೆಯ ದಿನ. ಮೇ 14ರಂದು ಮತ ಎಣಿಕೆ ನಡೆಯಲಿದೆ. ಚುನಾವಣೆ ನಡೆಯುವ ಗ್ರಾಮ ಪಂಚಾಯಿತಿಗಳ ವ್ಯಾಪ್ತಿಯಲ್ಲಿ, ಈ ತಿಂಗಳ 22 ರಿಂದ ಮೇ 14ರ ವರೆಗೆ, ಚುನಾವಣಾ ನೀತಿ ಸಂಹಿತೆ ಜಾರಿಯಲ್ಲಿರಲಿದೆ.

<><><>

ರಾಜ್ಯದಲ್ಲಿ ಮೊದಲ ಬಾರಿಗೆ, ಪ್ರಾಯೋಗಿಕವಾಗಿ, ಬಾಗಲಕೋಟೆ ಜಿಲ್ಲೆ ಪೊಲೀಸ್ ಇಲಾಖೆ, ಅಲೆಮಾರಿ ಕುರಿಗಾಹಿಗಳಿಗೆ, ತಮ್ಮ ರಾಸು ಹಾಗೂ ಸ್ವ ರಕ್ಷಣೆಗಾಗಿ, ಬಂದೂಕು ತರಬೇತಿ ಶಿಬಿರ ಆಯೋಜಿಸಿದೆ. ಈಗಾಗಲೇ, 450 ಜನ ಕುರಿಗಾರರು, ಬಂದೂಕು ತರಬೇತಿ ಕೋರಿ, ಅರ್ಜಿ ಸಲ್ಲಿಸಿದ್ದಾರೆ. ನಾಡಿದ್ದು, 7ನೇ ತಾರೀಖಿನಿಂದ 13ರ ವರೆಗೆ, 7 ದಿನಗಳ ಕಾಲ ತರಬೇತಿ ಶಿಬಿರ ನಡೆಯಲಿದೆ. ಪ್ರದೇಶ ಸಮಾಚಾರಕ್ಕಾಗಿ, ಅಪರ ಪೊಲೀಸ್ ವರಿಷ್ಠಾಧಿಕಾರಿ ಪ್ರಸನ್ನ ದೇಸಾಯಿ, ಮಾಹಿತಿ ನೀಡಿದ್ದಾರೆ.

<><><>

ಪ್ರಸನ್ನ ದೇಸಾಯಿ ಧ್ವನಿ 35 ಸೆಕೆಂಡುಗಳು

<><><>

ಈಗ ಸಂಕ್ಷಿಪ್ತ ಸುದ್ದಿಗಳು:

<><><>

ಮಾಜಿ ಉಪ ಪ್ರಧಾನಿ, ಹಸಿರು ಕ್ರಾಂತಿಯ ಹರಿಕಾರ ಬಾಬು ಜಗಜೀವನ ರಾಮ್ ಅವರ ಜನ್ಮ ದಿನ ಇಂದು.

<><><>

ರಾಜ್ಯಪಾಲ ಥಾವರಚಂದ್ ಗೆಹ್ಲೋಟ್ ಅವರು, ಹಂಪಿಯ ಐತಿಹಾಸಿಕ ಸುಗ್ರೀವ ಗುಹೆಗೆ ಭೇಟಿ ನೀಡಿ, ವೀಕ್ಷಿಸಿದರು.

<><><>

ಚಿಕ್ಕಮಗಳೂರು ಜಿಲ್ಲೆ, ಶೃಂಗೇರಿ ಶ್ರೀ ಶಾರದಾ ಪೀಠದಲ್ಲಿ, ಶ್ರೀ ಭಾರತೀ ತೀರ್ಥ ಸ್ವಾಮೀಜಿಯವರ, 75ನೇ ವರ್ಧಂತಿ ಮಹೋತ್ಸವ, ಈ ತಿಂಗಳ 11ರ ವರೆಗೆ ನಡೆಯಲಿದೆ.

<><><>

ಆಂಧ್ರಪ್ರದೇಶದ ಶ್ರೀಶೈಲ ಕ್ಷೇತ್ರದಲ್ಲಿ, ಯಾತ್ರಿ ನಿವಾಸ ಹಾಗೂ ಕಂಬಿ ಮಂಟಪ ಕಾಮಗಾರಿಗೆ, ಮುಖ್ಯಮಂತ್ರಿಗಳ ಆರ್ಥಿಕ ಸಲಹೆಗಾರ ಬಸವರಾಜ ರಾಯರೆಡ್ಡಿ ಶಂಕು ಸ್ಥಾಪನೆ ನೆರವೇರಿಸಿದರು.

<><><>

ಕುವೆಂಪು ಭಾ ೨ ಭಾರತಿ ಪ್ರಾಧಿಕಾರ, ಬಿ.ಆರ್.ಅಂಬೇಡ್ಕರ್ ಅವರ ಜಯಂತಿ ಪ್ರಯುಕ್ತ, ಈ ತಿಂಗಳ 30ರ ವರೆಗೆ, ಶೇಕಡ 50ರ ರಿಯಾಯಿತಿಯಲ್ಲಿ, ತನ್ನ ಪ್ರಕಟಣೆಗಳನ್ನು ಮಾರಾಟ ಮಾಡಲಿದೆ.

<><><>

ಗದಗ ಜಿಲ್ಲೆ, ನಾಗಾವಿಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ವಿಶ್ವವಿದ್ಯಾಲಯದಲ್ಲಿ, ಆಹಾರ ವಿಜ್ಞಾನ ಮತ್ತು ತಂತ್ರಜ್ಞಾನದಲ್ಲಿ ಉದ್ಯೋಗಾವಕಾಶಗಳು, ವಿ 'ಯದ ಕಾರ್ಯಾಗಾರ ಜರುಗಿತು.

<><><>

ಧಾರವಾಡ ಕರ್ನಾಟಕ ವಿಶ್ವವಿದ್ಯಾಲಯದ, ಸಮಾಜಕಾರ್ಯ ಅಧ್ಯಯನ ವಿಭಾಗ, ಬಿ.ಗುಡಿಹಾಳ ಗ್ರಾಮದಲ್ಲಿ ಆಯೋಜಿಸಿದ್ದ ಶಿಬಿರದಲ್ಲಿ, ರಾಷ್ಟ್ರೋತ್ಥಾನ ರಕ್ತ ನಿಧಿಗೆ, 13 ಯೂನಿಟ್ ರಕ್ತ ಸಂಗ್ರಹವಾಯಿತು.

<><><>

ರಾಯಚೂರಿನ ಗ್ರೀನ್ ಫೀಲ್ಡ್ ವಿಮಾನ ನಿಲ್ದಾಣ ನಿರ್ಮಾಣಕ್ಕೆ, ಕೇಂದ್ರ ಪರಿಸರ ಸಚಿವಾಲಯ ಅನುಮತಿಸಿದ್ದು, ಸಂತಸದ ಸಂಗತಿ ಎಂದು, ಸಚಿವ ಎನ್.ಎಸ್.ಬೋಸರಾಜು ತಿಳಿಸಿದ್ದಾರೆ.

<><><>

ರಾಷ್ಟ್ರೀಯ ಜಾನುವಾರು ಗಣತಿಯಲ್ಲಿ, ಚಿಕ್ಕಬಳ್ಳಾಪುರ ಜಿಲ್ಲೆ, ರಾಜ್ಯಕ್ಕೆ ನಾಲ್ಕನೇ ಸ್ಥಾನಗಳಿಸಿದೆ ಎಂದು, ಪಶುಪಾಲನಾ ಇಲಾಖೆ ಉಪ ನಿರ್ದೇಶಕ ರಂಗಪ್ಪ ತಿಳಿಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

✚ ವಕ್ಫ್ ತಿದ್ದುಪಡಿ ಮಸೂದೆ, 'ಉಮ್ಮೀದ್' ಜಾರಿಯಿಂದ, ಇಸ್ಲಾಂ ಮತಾವಲಂಬಿ ಬಡವರಿಗೆ, ಸಾಕ ್ವ ಅನುಕೂಲ - ಅನ್ವರ್ ಮಾಣಿಪ್ಪಾಡಿ.

✚ 8 ರಿಂದ 23ನೇ ತಾರೀಖಿನ ವರೆಗೆ, ಪೋ 'ಣ್ ಪಖ್ವಾಡಾ; ರಾಜ್ಯಾದ್ಯಂತ ಪೂರ್ವ ಸಿದ್ಧತೆ.

✚ ಕೇಂದ್ರ ರಕ್ಷಣಾ ಖಾತೆ ಸಚಿವ, ರಾಜನಾಥ ಸಿಂಗ್, ಕಾರವಾರದ, 'ಸೀ ಬರ್ಡ್' ನೌಕಾ ನೆಲೆಗೆ, ಇಂದು ಭೇಟಿ.

✚ ಪ್ರತಿಷ್ಠಿತ 'ಸ್ಯಾಮ್ ಗಿಲಿಯಮ್ ಪ್ರಶಸ್ತಿ'ಗೆ ಕಲಾವಿದೆ, ಶಿವಮೊಗ್ಗ ಜಿಲ್ಲೆ, ಭದ್ರಾವತಿಯ ಶೀಲಾ ಗೌಡ ಭಾಜನ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>